

Низ точките  $Q$  и  $M$  повлекуваме прави паралелни со  $y$ -оската. Нека пресечните точки на повлечените прави се  $R$  и  $S$ ; тогаш:  $R(x_2, y_1)$  и  $S(x, y_2)$ .

$\Delta PRQ \sim \Delta QSM$ . Зошто?

Од сличноста на триаголниците  $PRQ$  и  $QSM$  следува

$$\frac{\overline{SM}}{\overline{SQ}} = \frac{\overline{RQ}}{\overline{RP}}, \text{ т.е. } \frac{y - y_2}{x - x_2} = \frac{y_2 - y_1}{x_2 - x_1}, \text{ од каде што}$$

што  $(y - y_2)(x_2 - x_1) = (x - x_2)(y_2 - y_1)$ .

По извршеното сведување се добива равенката  $(y_1 - y_2)x + (x_2 - x_1)y + x_1y_2 - x_2y_1 = 0$ .

Разликите  $y_1 - y_2$ ,  $x_2 - x_1$  и  $x_1y_2 - x_2y_1$  се константни броеви, па можеме да ги означиме со  $A$ ,  $B$  и  $C$ , соодветно. Тогаш равенката е од видот

$$Ax + By + C = 0$$

и се вика **општин вид равенка на права**. Таа го изразува условот при кој точката  $M(x, y)$  лежи на правата  $p$ . Значи, координатите на секоја точка  $M(x, y)$  што лежи на правата  $p$  ја задоволуваат равенката, а координатите на точките што не лежат на правата  $p$ , не ја задоволуваат добиената равенка.

Важи и обратното:

**Теорема 2.** Секоја равенка од видот  $Ax + By + C = 0$ , каде што  $A$ ,  $B$  и  $C$  се константни коефициенти и такви што барем еден од коефициентите  $A$  и  $B$  е различен од нула, претставува равенка на права.




**3** Нацртај ја правата: а)  $2x - y = 0$ ; б)  $x - 2 = 0$ ; в)  $3y - 5 = -8$ .

**Решение**

а) 

$x$	0	1
$y$	0	2

 Воочи дека правата минува низ  $O(0, 0)$  (црт.3).



б) Равенката  $x - 2 = 0$  е еквивалентна со  $x + 0 \cdot y - 2 = 0$ , која ја задоволуваат координатите на точките  $A(2, y)$ , каде што  $y$  е кој било реален број, т.е.  $A_1(2, -1)$ ,  $A_2(2, 0)$ ,  $A_3(2, 2)$  итн. црт. 4.